

धुळे, जळगांव व नंदुरबार जिल्ह्यातून राष्ट्रीय महामार्ग क्र. ६ व राष्ट्रीय महामार्ग क्र.२११ या रस्त्यांसाठी तसेच, शासकीय प्रकल्पासाठी लागणाऱ्या जमिनीचे भूसंपादन करतांना प्रामुख्याने आदिवासी जमिनीचे शासनाच्या परवानगीशिवाय झालेल्या खरेदी विक्री व्यवहारातील अनियमिततेची चौकशी करण्यासाठी विशेष चौकशी पथक स्थापन करणेबाबत.

महाराष्ट्र शासन

महसूल व वन विभाग

शासन निर्णय क्रमांक: लवेसु-२०१८/९८१/प्र.क्र.१४३/अ-४,

हुतात्मा राजगुरु चौक, मादाम कामा मार्ग,

मंत्रालय, मुंबई ४०० ०३२.

तारीख: ११ डिसेंबर, २०१८

प्रस्तावना :-

धुळे, जळगांव व नंदुरबार जिल्ह्यातून जाणाऱ्या राष्ट्रीय महामार्ग क्र. ६ व राष्ट्रीय महामार्ग क्र. २११ या रस्त्यांसाठी तसेच, शासकीय प्रकल्पासाठी लागणाऱ्या जमिनीचे भूसंपादन करतांना प्रामुख्याने आदिवासी जमिनीचे खरेदी - विक्री व्यवहार शासनाच्या परवानगीशिवाय झाले अगर कसे याची चौकशी करण्यासाठी विशेष चौकशी पथक (एस.आय.टी.) स्थापन करणेबाबतची बाब शासनाच्या विचाराधीन होती. त्याबाबत सर्वंकष विचारविनिमय करून शासन पुढील प्रमाणे निर्णय घेत आहे.

शासन निर्णय:-

धुळे, जळगांव व नंदुरबार जिल्ह्यातून जाणाऱ्या राष्ट्रीय महामार्ग क्र. ६ व राष्ट्रीय महामार्ग क्र. २११ या रस्त्यांसाठी तसेच, शासकीय प्रकल्पासाठी लागणाऱ्या जमिनीचे भूसंपादन करतांना प्रामुख्याने आदिवासी जमिनीचे शासनाच्या परवानगीशिवाय झालेल्या खरेदी-विक्री व्यवहारातील अनियमिततेची चौकशी करण्यासाठी खालीलप्रमाणे विशेष चौकशी पथक (एस.आय.टी.) स्थापन करणेत येत आहे.

१) विभागीय आयुक्त, नाशिक	अध्यक्ष
२) विशेष पोलीस महानिरीक्षक, नाशिक परिक्षेत्र	सदस्य
३) अप्पर आयुक्त, आदिवासी विकास विभाग, नाशिक	सदस्य
४) जिल्हाधिकारी, जळगांव	सदस्य
५) जिल्हाधिकारी, धुळे	सदस्य
६) जिल्हाधिकारी, नंदुरबार	सदस्य
७) नोंदणी उप महानिरीक्षक तथा मुद्रांक उपनियंत्रक, नाशिक	सदस्य
८) उपायुक्त (भूसंपादन), विभागीय आयुक्त, नाशिक यांचे कार्यालय, नाशिक	सदस्य सचिव

सदर विशेष चौकशी पथकाची (एस.आय.टी.) कार्यक्षमता खालीलप्रमाणे राहिल.

१) धुळे, जळगांव व नंदुरबार जिल्ह्यातून जाणाऱ्या राष्ट्रीय महामार्ग क्र. ६ व राष्ट्रीय महामार्ग क्र. २११ या रस्त्यांसाठी तसेच, शासकीय प्रकल्पासाठी लागणाऱ्या जमिनीचे भूसंपादन करतांना आदिवासींच्या जमिनीची खरेदी विक्री शासनाची पुर्वपरवानगी घेऊन केली अगर कसे.

२) आदिवासी जमीन संपादनाच्या मोबदल्याची रक्कम दुसऱ्या जिल्ह्यात खाते उघडून सदर रक्कमेचा बिगर आदिवासी व्यक्तींनी अपहार केला अगर कसे याबाबत चौकशी करणे.

३) एफआयआर दाखल झालेल्या प्रकरणांची बाब लक्षात घेऊन कार्यवाही करणे.

४) समितीस एखाद्या बाबीची चौकशी करावयाची झाल्यास त्याबाबत चौकशी करणे.

सदर विशेष चौकशी पथकाची कार्यप्रणाली खालीलप्रमाणे राहिल.

अ) सदर विशेष चौकशी पथकाने राष्ट्रीय महामार्ग क्र. ६ व राष्ट्रीय महामार्ग क्र. २११ साठी तसेच, शासकीय प्रकल्पासाठी लागणाऱ्या जमिनीच्या भूसंपादनाच्या अनुषंगाने वर नमूद कार्यक्षेत्राच्या अधिन राहून सखोल चौकशी करून त्याचा अहवाल मा.मुख्य सचिव यांना साठ दिवसांच्या आत सादर करणे आवश्यक राहिल.

आ) विशेष चौकशी पथकाने चौकशीत सकृतदर्शनी आढळून आलेल्या दोषी व्यक्तींची नावे, पदनाम व कालावधी याबाबतची माहिती नमूद करणे आवश्यक आहे.

इ) विशेष चौकशी पथकाने अशाप्रकारचे गैरव्यवहार भविष्यात घडणार नाहीत याबाबत उपाययोजना सुचविणे आवश्यक आहे.

ई) विशेष चौकशी पथकाला महसूल, मुद्रांक व नोंदणी, पोलीस व अन्य संबंधित विभागाचे क्षेत्रीय अधिकारी यांना चौकशीसाठी बोलावण्याची मूभा राहिल. चौकशीसाठी बोलविण्यात येणाऱ्या अधिकारी, कर्मचारी यांनी विशेष चौकशी पथकाला आवश्यक कागदपत्रे उपलब्ध करून देणे बंधनकारक राहिल.

उ) विशेष चौकशी पथकाला आवश्यक ते अधिकारी व कर्मचारी विशेष चौकशी पथकातील पदाधिकाऱ्यांनी त्यांच्या आस्थापनेतून उपलब्ध करून घ्यावेत.

ऊ) विशेष चौकशी पथक आवश्यकतेनुसार दौरे करेल. विशेष चौकशी पथकातील सदस्य / अधिकारी / कर्मचारी यांनी केलेला प्रवास खर्च हा त्यांच्या आस्थापना सांभाळणाऱ्या यंत्रणेने करावा. सदर दौऱ्याची व्यवस्था यामध्ये निवास, वाहन व चौकशीसाठी / सुनावणीसाठी जागा उपलब्ध करून देण्याची जबाबदारी संबंधित जिल्हाधिकारी यांची राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०१८१२१२१६४२२५३०१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सु.कि.गावडे)

सह सचिव, महाराष्ट्र शासन

प्रत,

- १) मा.मुख्यमंत्री यांचे प्रधान सचिव, मंत्रालय, मुंबई.
- २) मा.मंत्री (महसूल) यांचे खाजगी सचिव, मंत्रालय, मुंबई.
- ३) मा.राज्यमंत्री (महसूल) यांचे खाजगी सचिव, मंत्रालय, मुंबई.
- ४) अप्पर मुख्य सचिव, वित्त विभाग, मंत्रालय, मुंबई.
- ५) प्रधान सचिव, अदिवासी विकास विभाग, मंत्रालय, मुंबई.
- ६) प्रधान सचिव (विधी व परामर्शी) विधी व न्याय विभाग, मंत्रालय, मुंबई.

- ७) प्रधान सचिव, जलसंपदा विभाग, मंत्रालय, मुंबई.
- ८) सर्व अप्पर मुख्य सचिव / प्रधान सचिव / सचिव, मंत्रालय, मुंबई.
- ९) सहसचिव, विधी व न्याय विभाग, मंत्रालय, मुंबई.
- १०) विभागीय आयुक्त, नाशिक.
- ११) विशेष पोलीस महानिरीक्षक, नाशिक परिक्षेत्र.
- १२) अप्पर आयुक्त, आदिवासी विकास विभाग, नाशिक.
- १३) जिल्हाधिकारी, जळगांव.
- १४) जिल्हाधिकारी, धुळे.
- १५) जिल्हाधिकारी, नंदुरबार.
- १६) नोंदणी उपमहानिरीक्षक तथा मुद्रांक उपनियंत्रक, नाशिक.
- १७) उपआयुक्त (भूसंपादन), विभागीय आयुक्त, नाशिक यांचे कार्यालय, नाशिक.
- १८) भूसंपादन कार्यासन अ-१, अ-२ व अ-३.
- १९) निवडनस्ती अ-४.